





आर्थिक वर्ष ०७५ / ७६को नीति तथा कार्यक्रम



दिप्रुडः चुईचुम्मा गाँउपालिका
खोटाङ
१ नं. प्रदेश, नेपाल

गाउँसभा वैठकमा मिति २०७५ साल असार १० गते गाउँपालिकाको
उपाध्यक्ष सपना राईद्वारा प्रस्तुत



आ.व. २०७५/०७६ को नीति तथा कार्यक्रम

सभाध्यक्ष महोदय,

गाउँसभाका सदस्यहरु, सभाका सचिव लगायत कर्मचारी मित्रहरु,

उपस्थित सम्पूर्ण महानुभावहरु ।

नेपालको संविधानले सुनिश्चित गरेका प्रावधानहरुलाई व्यवहारतः रुपान्तरण गर्ने क्रममा संघीय शासन व्यवस्थाको मर्म अनुरूपको राजनीतिक, आर्थिक, सामाजिक तथा वित्तीय स्वायत्तता सहितको स्थानीय तहको शासन सञ्चालन गर्न गाउँ कार्यपालिका तथा गाउँ सभाको गठन भएको हो । सार्वभौमसत्ता सम्पन्न यस गाउँपालिकाका जनताहरुबाट राज्य शक्तिको प्रयोग गर्ने वैधानिकता प्राप्त भएको यस गरिमामय सभामा गाउँपालिकाको आर्थिक वर्ष २०७५/०७६ को नीति तथा कार्यक्रम प्रस्तुत गर्न पाउँदा गौरवान्वित भएको छु । संघीयताको कार्यान्वयन यो हाम्रो लागि अवसर र चुनौति दुवै हो । अधिकार, स्रोत साधन, बजेट, उत्तरदायित्व र जवाफदेहिता समेत स्थानीय तहमा स्थानान्तरण भई तल्लो निकायलाई अधिकार सम्पन्न बनाउने प्रयास गरिएको छ, जुन स्वागतयोग्य छ । हामीलाई यो अवस्था सम्म ल्याउने प्रमुख वैधानिक आधार नेपालको संविधान निर्माण तथा कार्यान्वयनमा प्रत्यक्ष एवं परोक्ष ढंगले भूमिका खेल्नुहुने सबैलाई धन्यवाद दिन चाहन्छु । नेपाली जनतालाई अधिकार सम्पन्न बनाउने आफ्नो सपनालाई विपनामा साकार बनाउने दौडानमा हाम्रो देशमा भएको जनक्रान्तीहरु, २००७ देखि २०६२/६३ को आन्दोलनहरुमा शहादत प्राप्त गर्नुहुने सम्पूर्ण शहीदहरु प्रति आजको दिन म भावपूर्ण श्रद्धाञ्जली अर्पण गर्न चाहन्छु ।

अध्यक्ष महोदय,

उपस्थित सम्पूर्ण महानुभावहरु,

अब म यस दिप्रुड चुईचुम्मा गाउँपालिकाको आर्थिक वर्ष २०७५/७६ को नीति तथा कार्यक्रम प्रस्तुत गर्ने अनुमति चाहन्छु ।

दिप्रुड चुइचुम्मा गाउँपालिकाको नीति तथा कार्यक्रम

२०७५/७६ खोटाड

<p>कृषि तथा पशु विकास</p>	<ul style="list-style-type: none"> ● निर्वाहमुखी कृषिलाई दिगो एवं व्यवसायीक प्रणालीमा रुपान्तरण गर्ने नीति लिइनेछ । ● कृषिमा आधारित उद्योगहरुको विकासका लागि यूवा लक्षित कार्यक्रम सञ्चालन गरि उद्यमीहरुलाई आकर्षित गर्ने नीति लिइने छ । ● खेतीयोग्य जमीनलाई बाँभो नराख्न कृषि भूमिको दिगो भूउपयोगको उपयुक्त योजना तयार गरी करार सम्भौता मार्फत जग्गाको आवधिक उपभोग हस्तान्तरण गर्ने नीति लिइनेछ । ● वाली उत्पादनको सम्भाव्यताका आधारमा गाउँपालिका भित्रको कृषि भूमिलाई पकेट क्षेत्र घोषणा गरी कृषि उत्पादन संकलन, भण्डारण र खरिद बिक्रीको व्यवस्था गाउँपालिकाको तर्फबाट गरिनेछ । ● कृषि उत्पादनको लागत घटाउन कृषि मैत्री औजार, उन्नत प्रविधिको लागि अनुदानको व्यवस्था गर्न एक कृषि उद्यम कोषको स्थापना गरिने छ । ● कृषि क्षेत्रमा कार्यरत निजी, सहकारी, सरकारी तथा गैर सरकारी संस्थाहरु विच समन्वय र सहकार्य गर्दै साभेदारीमा काम गर्ने एक साभेदारी समपुरक कोषको स्थापना गरिने छ । ● कृषि पेशालाई मर्यादित बनाउन कृषि उद्यमशीलता कार्यक्रम सञ्चालन गरिनेछ, यस मार्फत कृषकहरुलाई पुरस्कृत गरि राष्ट्रिय तथा अन्तराष्ट्रिय कृषि मेलामा सहभागिता, अवलोकन भ्रमण तथा कृषकका उत्पादनको ब्राण्डिङ गर्ने नीति लिइने छ । ● जलवायु परिवर्तनलाई कृषिमा अनुकुलन गर्दै कृषि जैविक विविधताको संरक्षण, संवर्द्धन तथा उपयोगमा वृद्धि गरिने छ । ● कृषि उद्यममा आधारित समूह, सहकारी, निजी व्यवसायीहरुलाई व्यवसायीक योजनाहरुको प्रतिशुर्धा गराई अनुदान दिने नीति लिइने छ । ● वैदेशिक रोजगारीबाट फर्केका र स्वदेशमा रहेका यूवाहरुको पहिचान गरि यूवाहरुलाई व्यवसायीक कृषि तथा पशुपालन सम्बन्धी उद्यमशीलता तथा सिपमूलक तालिम सञ्चालन गर्ने नीति लिइने छ । ● आगामी १ वर्ष भित्र नगदे मौसमी खेती गर्नका लागि यस गाउँपालिका भित्रको सबै वडाभित्र माटो परिक्षण गरी व्यवसायीक खेतिको लागि आवश्यक विउ, मल, खाद्य तथा प्रविधिको व्यवस्था गरिने छ । ● कृषकहरुको घरदैलोमा आधुनिक कृषि प्रविधि पुऱ्याउन हरेक वडामा कृषि प्राविधिकको व्यवस्थापन गरि अगुवा कृषकहरुको लागि २ वटा कृषक पाठशाला सञ्चालन गरिने छ । ● आगामी १० वर्षमा कृषि भूमिमा आधारित जैविक प्राङ्गरिक मल र जैविक विषादीको प्रयोग गरी गाउँपालिकालाई अर्गानिक क्षेत्र घोषणा गर्ने नीति लिइने छ । ● व्यवसायीक पशुपालन, दुग्धजन्य र मासुजन्य उत्पादनलाई आगामी १० वर्ष भित्र बाह्य व्यापारको मुख्य वस्तुको रुपमा स्थापित गरिने छ । ● बाखापालन, कुखुरा पालन लगायत अन्य पशुपालन व्यवसायको आधुनिकीकरण र व्यवसायीकरण गरिने छ । ● स्थानीय विऊविजन जोगाउन विऊविजन बैंक स्थापना गरिनेछ । ● कृषकहरुबाट उत्पादित फलफूल तरकारी तथा खाद्य वस्तुहरु लाई कुहेर सडेर जान नदिनका लागि कोल्ड स्टोरको स्थापना यसैपाली गरिने छ ।
<p>जलविद्युत उर्जा</p>	<ul style="list-style-type: none"> ● यस गाउँपालिका क्षेत्रभित्र रहेका नदीनाला र ताल तलैयाहरुको उपयोग मार्फत सम्भावित जलविद्युत शक्तिको लेखाजोखा गर्न एकिकृत जल उपयोग तथा सम्भाव्यता अध्ययन प्रतिवेदन तयार गरी दिप्रुड चुइचुम्माले आफैले पहलमा जलविद्युत आयोजना निर्माण नीति लिइने छ ।

	<ul style="list-style-type: none"> ● गाउँपालिका क्षेत्र भित्रका विद्युतिकरण नभएका वस्तीहरूमा ७६ साल भित्र सम्पूर्ण वस्तिहरूमा विद्युतीकरण गरीने छ ।
स्वास्थ्य	<ul style="list-style-type: none"> ● गाउँपालिका स्तरको अस्पताल स्थापनाका लागि उपयुक्त स्थानको खोजी गरिने छ । सो को पूर्वाधार निर्माणका लागि नेपाल सरकारलाई अनुरोध गरिनेछ । ● स्वास्थ्य चौकीहरूको व्यवस्थापन नियमावली तर्जुमा गरि अनुगमन व्यवस्था प्रभावकारी बनाइने छ । प्रत्येक स्वास्थ्य चौकीमा प्रयोगशाला स्थापना गरिनेछ । ● ७० वर्ष माथिका वृद्ध वृद्धाहरूलाई घरमै स्वास्थ्य जाँच गर्न घर घरमा स्वास्थ्यकर्मी अभियान सञ्चालन गरिनेछ । ● निशुल्क स्वास्थ्य सेवा पुऱ्याउदै आउनु भएका स्वास्थ्य स्वयंसेविकाहरूलाई मासिक प्रोत्साहन भत्ताको रुपमा रु ५०० प्रदान गरीने छ । ● लक्षित वर्गहरू मार्फत हरेक घरका गृहिणीहरूलाई बालबालिका हेरचाह र स्वस्थ आहार सम्बन्धी आधारभूत तालिम दिइनेछ ● प्रत्येक स्वास्थ्य चौकीमा एम्बुलेन्सको व्यवस्था गर्दै जाने नीति लिइएको छ । ● वर्षमा १ पटक गाउँपालिकाले विशेषज्ञ डाक्टरहरूको उपस्थितिमा स्वास्थ्य शिविर सञ्चालन गर्न निरन्तरता दिइनेछ । ● स्थानीय जडिबुटी र आदिवासी ज्ञानलाई प्रबर्द्धन गरेर परम्परागत स्वास्थ्य सुविधा विस्तार गरिनेछ । ● प्रत्येक व्यक्तिले वर्षमा एक पटक स्वास्थ्य परीक्षण गर्ने र रोग परिचाहन भएका व्यक्तिको समयमै स्वास्थ्योपचार गराउन सहजिकरण गर्न आवश्यक कार्यक्रमहरू तर्जुमा गरिनेछ । ● प्रत्येक शिसुहरूलाई भविष्यमा स्वस्थ जीवन वाचन सक्नु भन्ने उद्देश्यले शिसु जन्मेको २ वर्ष सम्म शिसु पोषण प्रबर्द्धन कार्यक्रम लाई निरन्तरता दिइनेछ । यो अधिकतम एक आमा बाट जन्मीएको २ शिसुहरूलाई मात्र लागु हुने छ । ● गर्भवती महिला र नवजात शिशुको स्वास्थ्य अवस्था सुधार गर्नको लागि २४ घण्टे प्रसुती सेवा सञ्चालनमा रहेका स्वास्थ्य चौकीको व्यवस्थापन क्षमता अभिवृद्धि गरिने छ । ● वर्थिङ सेन्टरहरूको स्थापना गर्न बाँकी रहेको स्वास्थ्य चौकीहरूमा यसैपाली गरिने छ ।
शिक्षा	<ul style="list-style-type: none"> ● हरेक वडाका १/१ विद्यालयमा प्राथमिक तहसम्म अंग्रेजी माध्यममा पठनपाठनको शुरु गरिनेछ । ● बाल विकास केन्द्रहरूलाई बालमैत्री पूर्वाधार व्यवस्थापन गरिनेछ । ● हरेक माध्यामिक विद्यालयमा १/१ वटा सूचना प्रविधि तथा श्रव्यदृष्य कक्षाहरूको स्थापना गरिनेछ । ● उत्कृष्ट शिक्षक ,विद्यार्थी, वि.व्य.स. अध्यक्ष, प्र.अ. पुरस्कृत गर्ने नीती लाई निरन्तर दिइनेछ । ● गाउँपालिकामा एक प्राविधिक शिक्षालय स्थापनाका लागि आवश्यक तयारी अघि बढाइनेछ । ● आगामी ४ वर्ष भित्र यस गाउँपालिकामा स्नातक तह सम्मको क्याम्पस स्थापना गरी विभिन्न विषयमा पठन पाठन गराईने छ । ● गाउँपालिका भित्रका विद्यालय हरुको दरवन्दी मिलान गरिनेछ
भौतिक पूर्वाधार	<ul style="list-style-type: none"> ● आगामी ४ वर्ष भित्र गाउँ पालिका भित्र चक्रपथ निर्माण गरी जनतालाई बाह्रै महिना यातायातका माध्यमबाट सहजरुपमा आवत जावतको व्यवस्था गरीने छ, यसै वर्ष चक्रपथको सर्वे सम्पन्न गरिनेछ । ● गाउँपालिका केन्द्रबाट वडा केन्द्रसम्म सडक सञ्जालले जोडिने छ । निर्माण भइसकेका सडकलाई सुरक्षित र भरपर्दो बनाइनेछ । ● गाउँ पालिकालाई विमानस्थल सम्म जोड्नको लागि खानीडाँडा विमानस्थल देखी वडा न १ याम्खा सम्म मोटरबाटोको स्तर उन्नती गर्दै बाह्रै महिना संचालनमा ल्याईनेछ ।

	<ul style="list-style-type: none"> ● गाँउ पालिकालाई तराई संग जोड्नका लागि रमाईलो,मुलाबारी, पञ्चमी हुदै छितापोखरी वडा कार्यलय सम्मको बाटोलाई स्तरउन्नत गर्दै बास्थाला सम्म बाटो स्तर उन्नती गरिनेछ । ● तावा टुवा खोला (न्यापले खनेको) बाटोलाई स्तरउन्नत गर्दै यातायातलाई बाहैमहिना सहजरुपमा सञ्चालनमा ल्याईने छ । ● आगामी २ बर्ष भित्र यस गाउँपालिकाका खानेपानी अपुग भएका बस्तीहरुमा अनिबार्यरुपमा खानेपानी उपलब्ध गराईने छ । ● खेतीयोग्य जमीनमा सिंचाई सुविधा पुर्याउन कुलोहरुको निर्माण र हिउँदै पोखरीहरुको निर्माण गरिनेछ । ● गाउँपालिका कार्यालय भवन निर्माणका लागि नेपाल सरकारको अनुदान तथा प्राविधिक सहयोग लिइनेछ । ● रेग्मटार पञ्चमी सडकलाई स्तरउन्नत गर्दै बाहै महिना यातायात सञ्चालन गरिनेछ । ● वडा नं. ४ वतारे र वडा नं. ३ छोरम्बुको खानेपानीको समस्याको समाधान गरिने छ ।
वन तथा वातावरण संरक्षण	<ul style="list-style-type: none"> ● गाउँपालिका क्षेत्र भित्रका सवैखाले वन क्षेत्र (संरक्षण क्षेत्र, सामुदायीक वन, कबुलियती वन, निजी वन, धार्मिक वन) को व्यवस्थापन सुधारमा नीति नियमहरु तर्जुमा गर्ने र व्यवस्थापन योजना परिमार्जन गरि कार्यान्वयन गर्न प्राथमिकता दिइने छ । ● जलवायू परिवर्तनका नकारात्मक प्रभाव न्यूनीकरण तथा अनुकुलन, जलउत्पन्न प्रकोप तथा विपद जोखिम न्यूनीकरण र एकिकृत जलाधार क्षेत्रको व्यवस्थापन योजना तर्जुमा गरि प्राथमिकताका साथ कार्यान्वयन गरिने छ । ● गाउँपालिका भित्र रहेका वन पैदावारको सहज आपूर्ति प्रवाह मार्फत निजी तथा सार्वजनिक जग्गामा वृक्षारोपण, जडिबुटी खेती विस्तार गरि रोजगारी र जिविकोपार्जनमा सुधार ल्याइने छ । ● वन व्यवस्थापन कार्यलाई उद्योगको रुपमा विकास गर्न वन तथा वन पैदावारमा आधारित हरित उद्यमशीलता विकास कार्यक्रम सञ्चालन गरि एक सामुदायीक वनमा एक हरित उद्यमी समूह गठन अभियान चलाइने छ । ● पर्यापर्यटनको प्रवर्द्धन गर्न यस गाउँपालिका र अन्य स्थानीय तहहरु विच समन्वय र सहकार्यमा वन उद्यान, वनस्पति उद्यान र प्राणी उद्यान स्थापनाका सम्भाव्यता अध्ययन सहित गुरुयोजना निर्माण गरिने छ । ● हरेक वडालाई धुवाँमूक्त बनाउन धुवाँरहित चुल्हो र सुधारिएको चुल्हो प्रयोगमा प्रोत्साहन गरिनेछ । ● सडक किनारामा भूक्षय प्रतिरोधी विरुवाहरु रोपी त्यसको संरक्षण र उपयोग गर्न सम्बन्धित समुदायलाई परिचालन गरिनेछ । ● पहिरो तथा भूक्षयग्रस्त क्षेत्रहरुमा वाँसका विरुवा रोपण गरिने, त्यसको संरक्षण र उपयोग कार्यमा गरिव तथा भूमिहीन किसानहरुलाई जिम्मा दिइनेछ ।
उद्योग	<ul style="list-style-type: none"> ● गाउँपालिका भित्र एउटा फलफूल प्रशोधन उद्योग स्थापना गरिनेछ । ● गाउँपालिका र गाउँपालिका भित्रका नागरिकहरुको साभेदारीमा भेनियर उद्योग यहि आर्थिक वर्षमा स्थापना गरिने छ ।
संस्कृति तथा पर्यटन	<ul style="list-style-type: none"> ● संस्कृति तथा पर्यटन विकासको लागि गाउँपालिकाले यो वर्ष महोत्सवको आयोजना गरिने छ । ● दिप्रुड चुइचुइममा गाउँपालिका क्षेत्रमा प्रमुख पर्यटकीय स्थलहरुको पहिचान गरी सही सूचना प्राप्त गर्ने गरी प्रोफाइल यसै वर्ष तयार गरिने छ । ● आन्तरीक तथा वाह्य पर्यटक भित्र्याउन धिप्लुड छाँगालाई पर्यटकीय स्थलको रुपमा आगामी दुई वर्ष भित्र कार्य सम्पन्न गरिने छ । ● साहसिक पर्यटनको विकास गर्नका लागि वडा नं. ४ भुरचुडमाडाँडा बाट सानो भण्डारे घाटमा

	<p>प्याराग्लाडिडिड प्रशिक्षण उडान भईसकेकोले अब व्यवसाइकरणमा जोड दिइने छ ।</p> <ul style="list-style-type: none"> ● धर्मिकस्थलहरुको प्रवर्द्धन गर्दै ऐतिहासिक तथा पुरातात्विक सामग्रीहरुको खोज अनुसन्धान गरी सांस्कृतिक संग्रहालय निर्माण गरिनेछ ।
युवा खेलकुद	<ul style="list-style-type: none"> ● गाउँपालिका स्तरीय वार्षिक खेलकुद प्रतियोगिता निरन्तरता दिइने छ । । ● यूवाहरुलाई सकारात्मक सोच र सुनौलो भविष्यको भावना जागृत गराउन क्यारियर काउन्सिलीड गरिनेछ । ● व्यवसाइक खेलाडी उत्पादन गर्न ट्रेनिङको व्यवस्था गरिने छ ।
सुशासन	<ul style="list-style-type: none"> ● रु.५.लाख भन्दा माथिका हरेक आयोजनाहरुमा अनुगमनका लागि अनुगमन समिति गठन गरि परिचालन गरिनेछ । ● गाउँपालिकालाई १ वर्ष भित्र बेरुजु रहित गाउँ पालिकाको रुपमा पुर्याईने छ ● भ्रष्टाचारमा सुन्य सहन सिलताको नीति लागु गरीने छ । ● विद्यालय र स्वास्थ्य चौकिको गुणस्तर सुधार गर्न रेखदेख तथा निरिक्षण कार्यदल गठन गरि हरेक महिना गाउँपालिकामा रिपोर्ट प्राप्त गर्ने, सो का आधारमा सुधारका प्रयास गरिनेछ । ● गाउँपालिकाको नीति तथा कार्यक्रम कार्यान्वयनमा स्थानीय गैरसरकारी संस्था तथा अन्तर्राष्ट्रिय गैरसरकारी संस्थाहरुलाई आमन्त्रण गरी साभेदारीको लागि अपिल गरिनेछ । ● NGO/INGO बाट संचालन गर्ने कार्यक्रमलाई गाउँसभामा अनिवार्य रुपमा पेश गरी गाउँपालिकाको वार्षिक कार्यक्रम र बजेटको रुपमा मुलप्रवाहीकरण गरिनेछ । ● निमाण उपभोक्ता समिति हरुलाई अभिमुखीकरणको व्यवस्था गरिने छ ।
संस्थागत विकास	<ul style="list-style-type: none"> ● एकिकृत तथ्यांक व्यवस्थापन प्रणाली सुरुवात गर्ने: पारिवारिक विवरण (Family Folder) स्थापना गर्ने, सफ्टवेयर मार्फत सवै वडाहरुमा एउटै नेटवर्कबाट तथ्यांक अद्यावधिक हुने व्यवस्था शुरु गरिनेछ । ● उच्च प्रविधिको प्रयोग गर्नुपर्ने र ठूला लागत बाहेकका आयोजनाहरुको कार्यान्वयन उपभोक्ता समिति, सहकारी र सामुदायिक संस्थाहरु मार्फत कार्यान्वयन गरिनेछ । उपभोक्ता समितिहरुलाई प्रभावकारी परिचालन गर्न उपभोक्ता समिति परिचालन कार्यविधि तर्जुमा गरिनेछ । ● ठूला पूर्वाधारका आयोजनाहरुमा आम उपभोक्ताहरुको गुणस्तर कायम गर्न र समयमा कार्य सक्न सर्वदलीय अनुगमन समितिको गठन गरिनेछ । ● गाउँपालिकाको प्रोफाइल तयारी गर्ने, सो का आधारमा १० वर्षे विकास गुरुयोजना तर्जुमा गरिनेछ
राजश्व परिचालन	<ul style="list-style-type: none"> ● गाउँपालिकाको राजश्व सुधार कार्ययोजना तर्जुमा गर्ने । ● मुख्य राजश्वका स्रोतहरु: सम्पत्ति कर, घरनक्सा पास तथा अभिलेख दस्तुर, व्यवसाय कर, वहाल विटौरी शुल्क, सम्पत्ति मूल्यांकन शुल्क, निवेदन दस्तुर को निर्धारण गरि सफ्टवेयर प्रणालीबाट असुली गर्ने व्यवस्था मिलाइनेछ । ● आम जनतालाई कर तथा राजश्वको महत्वका बारेमा जनचेतना विस्तार गरिनेछ ।
साहित्य संगीत	<ul style="list-style-type: none"> ● गाउँपालिकाको संगति कर्मी उत्पादन गर्नका लागि यसै वर्ष पालिका ताराको खोजी गरिने छ ।
सामाजिक सेवा तथा समावेशी प्रवर्द्धन	<ul style="list-style-type: none"> ● सामाजिक सुरक्षा भत्ता वितरणमा प्रभावकारी र पारदर्शी बनाइनेछ । ● यस गाउँपालिका भित्रका युवा,महिला,दलित,फरक क्षमता भएका समुदायहरुलाई लक्षितगरी सीपमुलक तालिम तथा उद्यमशीलताको विकासगरी आत्मनिर्भरका कार्यक्रमहरु संचालन गरिने छ ।

	<ul style="list-style-type: none">● ६५ वर्ष नाघेका गाँउ पालिकाका वृद्ध वृद्धाहरुलाई गाँउपालिकाले परिचय पत्र वितरण गरी गाँउपालिका भरी निशुल्क यातायात सुबिधा उपलब्ध गराईने छ ।● जनताको अधिकारका निमित्त शहादत प्राप्त गर्नुहुने शहीदहरुको सम्मानमा शहीद स्मृति पार्क निर्माण गरीने छ ।● दलित र अल्पसंख्यक समुदायका व्यक्तिहरुको लागि सामुदायीक संगठनहरुको प्रवर्द्धन र नेतृत्व विकासका कार्यक्रमहरु सञ्चालन गरिने● दिवङ्गत गाँउ सभा सदस्य सगिधन राईको नाममा श्री शान्ति मा.वि. टेम्पामा अक्षय कोषको स्थापना गरिने छ ।
--	---

धन्यवाद